

Fl-ewwel lok, fil-punti 52 sa 58 tas-sentenza appellata, il-Qorti Ġenerali kisret l-Artikolu 107(1) TFUE billi ddikjarat li l-kazinòs pubbliċi ma kinux jiksbu vantaġġi mill-hlas ta' imposta żgħira għal kull klient li jidhol abbażi tal-miżura kkontestata, peress li l-ammonti mhallsa kienu jikkorrispondu għal 80 % tal-prezzijiet tal-biljett tad-dhul imposti u riċevuti mill-kazinòs pubbliċi u privati.

Fit-tieni lok, fil-punti 59 sa 68 tas-sentenza appellata, il-Qorti Ġenerali kisret l-Artikolu 107(1) TFUE billi ddikjarat li ma huwiex suffiċjenti li l-Kummissjoni tivvaluta l-vantaġġ mogħti mill-miżura kkontestata bhala diskriminazzjoni fiskali diretta *de jure*, iżda li l-Kummissjoni kellha tibbaża l-eżistenza tal-vantaġġ fuq analiżi ekonomika tal-konsegwenza tal-miżura kkontestata.

Fit-tielet lok, fil-punti 74 sa 80 tas-sentenza appellata, il-Qorti Ġenerali kisret l-Artikolu 107(1) TFUE billi ddikjarat, minn naha, li l-prattika tad-dhul b'xejn ma tistax isahhaħ il-vantaġġ tal-miżura kkontesta, safejn tali miżura ma kinitx tikkonferixxi vantaġġ u, min-naha l-oħra, li sabiex jintlaqa' tali argument il-Kummissjoni kienet obligata turi li, fil-prattika, in-numru ta' dhulijiet b'xejn mogħtija ma kienx eċċessivament għoli inkonnessjoni mal-għan tal-legiżlazzjoni Griega li kkontestiet tali prassi, bil-ksur konsegwenti tal-kundizzjoni imposta mill-legiżlazzjoni nazzjonali inkwistjoni.

Appell ippreżentat fl-24 ta' Novembru 2014 minn Vadzim Ipatau mis-sentenza mogħtija mill-Qorti Ġenerali (L-Ewwel Awla) fit-23 ta' Settembru 2014 fil-Kawża T-646/11, Ipatau vs Il-Kunsill

(Kawża C-535/14 P)

(2015/C 026/24)

Lingwa tal-kawża: il-Franċiż

Partijiet

Appellant: Vadzim Ipatau (rappreżentant: M. Michalauskas, avukat)

Parti oħra fil-proċedura: Il-Kunsill tal-Unjoni Ewropea

Talbiet tal-appellant

- tannull s-sentenza tal-Qorti Ġenerali tat-23 ta' Settembru 2014 (Każ T-646/11),
- tiddeċiedi definittivament it-tilwima jew tirrinvinja l-kawża quddiem il-Qorti Ġenerali biex tagħti deċiżjoni,
- tikkundanna lill-Kunsill għall-ispejjeż, inkluż għall-ispejjeż quddiem il-Qorti Ġenerali.

Aggravji u argumenti prinċipali

L-appellant jinvoka erba' aggravji insostenn tal-appell tiegħu.

Fl-ewwel lok, l-appellant iqis li l-Qorti Ġenerali wettqet ksur tad-dritt għal protezzjoni ġudizzjarja effettiva billi ħadhet kull effett sospensiv għall-preżentata ta' talba għal għajnuna legali fuq it-terminu previst għall-preżentata ta' rikors għal annullament kontra l-att ikkontestat.

Fit-tieni lok, l-appellant jilmenta li l-Qorti Ġenerali wettqet ksur tad-drittijiet tad-difiża. Fil-fatt, il-Qorti Ġenerali ddeċidiet li l-Kunsill ma kienx marbut li jikkomunika lill-appellant il-provi li jinkriminaw u lanqas li jagħtih l-opportunità li jinstema' qabel l-adozzjoni tad-Deċiżjoni 2012/642/PESK⁽¹⁾ u tar-Regolament ta' Implementazzjoni Nru 1017/2012⁽²⁾.

Fit-tielet lok, il-Qorti Ġenerali wettqet żball ta' liġi meta qieset li l-motivi stabbiliti fl-atti kkontestati kellhom natura suffiċjenti.

Fir-raba' lok, il-Qorti Ġenerali wettqet żball ta' liġi meta qieset li l-atti kkontestati ma kinux sproorzjonati.

⁽¹⁾ Deciżjoni tal-Kunsill 2012/642/PESK, tal-15 ta' Ottubru 2012, dwar miżuri restrittivi kontra l-Bjelorussja (ĠU L 285, p. 1).

⁽²⁾ Regolament ta' Implementazzjoni tal-Kunsill (UE) Nru 1017/2012, tas-6 ta' Novembru 2012, li jimplimenta l-Artikolu 8a(1) tar-Regolament (KE) Nru 765/2006 dwar miżuri restrittivi fir-rigward tal-Bjelorussja (ĠU L 307, p. 7).

Talba għal deciżjoni preliminari mressqa mis-Sección Tercera de la Audiencia Provincial de Castellón (Spanja) fis-27 ta' Novembru 2014 – Juan Carlos Sánchez Morcillo u María del Carmen Abril García vs Banco Bilbao Vizcaya Argentaria, S.A.

(Kawża C-539/14)

(2015/C 026/25)

Lingwa tal-kawża: l-Ispanjol

Qorti tar-rinviju

Audiencia Provincial de Castellón

Partijiet fil-kawża prinċipali

Rikorrenti: Juan Carlos Sánchez Morcillo u María del Carmen Abril García

Konvenut: Banco Bilbao Vizcaya Argentaria, S.A.

Domanda preliminari

L-Artikolu 7(1) tad-Direttiva 93/13/KEE ⁽¹⁾, moqri flimkien mal-Artikoli 47, 34(3) u 7 tal-Karta tad-Drittijiet Fundamentali tal-Unjoni Ewropea ⁽²⁾, għandu jiġi interpretat fis-sens li jipprekludi dispożizzjoni proċedurali bhall-Artikolu 695(4) tal-Liġi tal-Proċedura Ċivili Spanjola (Ley de Enjuiciamiento Civil) li, fid-dispożizzjonijiet li jirregolaw rikors kontra d-deciżjoni dwar l-oppożizzjoni għall-eżekuzzjoni ta' beni ipotekati jew mogħtija b'rahan, tippermetti li jiġi pprezentat appell biss mid-digriet li jiddeciedi t-tmiem tal-proċedura, in-nuqqas ta' applikazzjoni ta' klawżola ingusta jew li tiġi miċhuda l-oppożizzjoni bbażata fuq in-natura ingusta ta' klawżola, li għandu bħala konsegwenza immedjata li l-bejjiegh jew fornitur li jfittex l-infurzar ikollu iktar mezzi għal appell mill-konsumatur sugġett għall-infurzar?

⁽¹⁾ Direttiva tal-Kunsill 93/13/KEE, tal-5 ta' April 1993, dwar klawżoli ingusti f'kontratti mal-konsumatur (ĠU Edizzjoni Speċjali bil-Malti, Kapitolu 15, Vol. 2, p. 288).

⁽²⁾ ĠU C 326, p. 391

Appell ipprezentat fis-27 ta' Novembru 2014 minn DK Recycling und Roheisen GmbH mis-sentenza mogħtija mill-Qorti Ġenerali (Il-Hames Awla) fis-26 ta' Settembru 2014 fil-Kawża T-630/13, DK Recycling und Roheisen GmbH vs Il-Kummissjoni Ewropea

(Kawża C-540/14 P)

(2015/C 026/26)

Lingwa tal-kawża: il-Ġermaniż

Partijiet

Appellanti: DK Recycling und Roheisen GmbH (rappreżentanti: S. Altenschmidt u P.-A. Schütter, avukati)

Parti oħra fil-proċedura: Il-Kummissjoni Ewropea

Talbiet tal-appellanti

1. tannulla s-sentenza tal-Qorti Ġenerali mogħtija fis-26 ta' Settembru 2014 fil-Kawża T-630/13, sa fejn il-kumpliment tar-rikors huwa miċhud fil-punt 2 tad-dispożittiv;